

## **ଯୋହନଙ୍କ ଦ୍ଵୀତୀୟ ପତ୍ର ଜହନ ରାଚାମାନି ରୀ ଲମ୍ବର ଆକୁ ମୂଲୁ ହାଡ଼ା**

ରୀ ଲମ୍ବର ଜହନ ଆକୁତି ଜୀସୁ କ୍ରୀସ୍ତ ଜାର୍ନାଆଡ଼ି ୫୦ ଟିଏ ୧୦୦ ବାର୍ସା ତାୟୁ ପାଣ୍ଡୁଆହାମାନି ଜହନ ତାଣ୍ଡାଟି ରାସ୍ତକି ଆହାମାନେ । ଜହନ ଜାହାରାଇଁ ଆକୁ ରାଚିତାସି ଇଞ୍ଜିଁ ଝେହ୍‌ଆନା କୁଲମିତି ପ୍ରାଚିନାତେଏଁ ଇଞ୍ଜିଁ ଝେସିମାନେସି । ଜହନ ରୀ ଲମ୍ବର ଆକୁତି ଜହନ ରାଚିତି ନେହଁ କାରୁତଲେ ସମାନା ମାନେ । ଇ ପତିତା ଜୀସୁ ଏନିକଁ ରଅସି ରଅଣାଇଁ ଜୀସୁ ନନି କାତା ଝେସାମାରେସି, ଜୀସୁତି ହୁକୁମିତି ହାରେକା ମାନି କିହିମାନେସି । ଏଲେକିହଁଏ ଜୀସୁତି ହୁକୁମି ମାନୁଝି ଆନାୟି ଆହିମାନେ ଏଝାଣାଇଁ ଜୀସୁନନାୟି ଜହ ୧:୫-୬; ଜହ ୧୫:୯-୧୦ ।

ଏଚିବେଲାତା ଏଝାସି ଏପିସିୟ ଗାଡ଼ାତା ମାରେସି ଏମ୍ପାଆଁ ଏଝାସି ଜହନ ରାଚିତି ନେହଁ କାରୁ ଅଡ଼େ ଜହନ ମୂଲୁ ଆକୁ, ଜହନତି ରୀ ଲମ୍ବର, ଅଡ଼େ ଜହନ ତାନି ଲମ୍ବର ଆକୁ ରାଚାମାରେସି ଇଞ୍ଜିଁ ଲକୁ ନାମିମାନେରି । ଜହନ ଇ ଆକୁତା ଆଚାମାନି ଇୟା ଅଡ଼େ ତାନି ମୀରୁକା ମାସକା ଇଞ୍ଜିଁ କୁଲମିତି ରାଚିମାନେସି । ଜହନ ଇ ଆକୁ ରାଚିନି କାତା ଆହିମାନେ ନାମୁତା ମାନି ଲକୁଣି ସାସା ହୀନାୟି ଅଡ଼େ ମିତି କାତା ଝେହ୍‌ନାରି ତାଣ୍ଡାଟି ଜାଗ୍ରାତା କିହାଲି ରାଚାମାନେସି ।

### **ପତିତା ମାନାୟି**

୧. ଜହନ ଆକୁ ପତ୍ରଝି ଆନାରାଇଁ ଜହରା କିନାୟି । ୧:୧-୩
୨. କୁଲମିତି ସାସା ହୀହାନା ମାହାପୁରୁତି କାଜା ହୁକୁମିତି ଅଣ୍ଡପି କିନାୟି । ୧:୪-୬
୩. ମିତି ଜାପୁନାର ତାଣ୍ଡାଟି ଜାଗ୍ରାତା କିନାୟି । ୧:୭-୧୧
୪. କୁଲମିତି ନାମୁଗାଟି ଲକୁଣି ଜହରା କିହାନା ଆକୁତି ରାପୁନାୟି । ୧:୧୨-୧୩

୧ ନାନୁ, କୁଲମିତି ପ୍ରାଚିନାଦେବୀ, ମାହାପୁରୁ ଆଚାରୀନି ଇୟା ଅଡ଼େ ତାନି ମୀରକା ମାସକାକି ଇ ଆକୁ ରାଚିମାଲ୍, ନାନୁ ଏଞ୍ଜାରାଲ୍ ସାତା ଜୀଞ୍ଜୁ ନହୁଁ ମାଲ୍, ଅଡ଼େ ଖାରଇ ନାନୁ ଆଏ, ସାମା ସାତାତି ପୁଞ୍ଜାମାନି ବାରେଜାଣା ଜୀଞ୍ଜୁନହୁଁ ମାଞ୍ଜାନେରି । ୨ ଆମିନି ସାତା ମା ହିୟାତା ଡୟାମାନେ ଅଡ଼େ କାଲାକାଲାତାକି ମା ତାଣା ଡୟିନେ ।

୩ ଆଚା ମାହାପୁରୁ ଅଡ଼େ ତାନି ମୀରଏଣା ଜୀସୁ କ୍ରୀସୁ ତାଣାଟି କାର୍ମାମେହନାୟି, ହିଡ଼ଡ଼ି ଜୀଞ୍ଜୁ ହୀହାନା, ସାତା ଅଡ଼େ ଜୀଞ୍ଜୁ ନଞ୍ଜିଆହାନା ଡୟିଦେରି ।

**ସାତା ଅଡ଼େ ଜୀଞ୍ଜୁନନାୟି**

୪ ନୀ ମୀରକା ମାସକା ବିତ୍ରାଟି ଏଚରଜାଣା ଆଚା ତାଣାଟି ମାଙ୍ଗେ ହୀହାମାଞ୍ଜାନି ହୁକୁମି ଲେହେଁ ସାତାତି ତାକିନି ତାକୁ ମେସାନା ନାନୁ ହାରେକା ରାହା ଆହିମାଲ୍ । ୫ ଏଞ୍ଜୁ ଜୀଞ୍ଜୁତି ଇୟା ନାନୁ ନୀଏଁ ନିଙ୍ଗେ ର ପୁଞ୍ଜି ହୁକୁମି ରାଚିମାଞ୍ଜାଲ୍ ଏଦି ଆଏ, ସାମା ତଲିଟିଏ ବେଟାଆହାମାନି ହୁକୁମି ରାଚାନା ବାତିମାଲିମାଞ୍ଜାଲ୍, ମାର ରଅତାୟି ରଅଣାଲ୍ ଜୀଞ୍ଜୁନନାୟି ମାନେ । ୬ ମାର ତାନି ହୁକୁମି ମାନଞ୍ଜି ଆହାନା ମାଞ୍ଜେ ମାନାୟି, ଇଦିଏ ଜୀଞ୍ଜୁ ନନି କାତା, ମୀରୁ ତଲିଟିଏ ଏନାଆଁ ଖେଞ୍ଜାମାଞ୍ଜେରି, ଏଲେଆହୁଁ ଏ ମାଞ୍ଜୁ, ଇଦି ଏ ହୁକୁମି ।

୭ ନାନୁ ଖେସିମାଲ୍, ଇଚିହୁଁ ଆମିନି ଗାଟାରି ଜୀସୁ କ୍ରୀସୁ ମାଣସି ଖାଣା ତଲେ ଖାହାହିଲଅସି ଇଞ୍ଜୁଁ ଇନେରି, ଇଲେତି ହାରେକା ନାଡ଼ିକିନାରି ଦାରତିତା ହଚା ଖାହାମାନେରି, ଇଲେତି ଲକୁ ନାଡ଼ିକିନାରି ଅଡ଼େ ନାଡ଼ିକିନି କ୍ରୀସୁ । ୮ ସାମା ମୀ ତାକି ମାମ୍ କ୍ରିହାମାନି କାମାତି ପାଡ଼େୟି ବାରେ ଜାକୁଆନା ଏନିକ୍ ଏମ୍ବାଟି ହାରେ ପୁରେ ବର ବେଟାଆଦେରି ଏଦାଆଁତାକି ଜାଗ୍ରାତା ଆଦୁ ।

୯ ଆମ୍ବାଆସି କ୍ରୀସୁ ଜାପୁହା ମାନାଣି କିହାଁ ଆଗାଡ଼ା ଗାଣ୍ଡନେସି, ଏଞ୍ଜାସି ମାହାପୁରୁଲ୍ ବେଟାଆହାହିଲଅସି; ଆମ୍ବାଆସି କ୍ରୀସୁ ଜାପୁହା ମାନାଣି ତଲେ ଡୟିନେସି, ଏଞ୍ଜାସି ଆଚା ଅଡ଼େ ମୀରଏସି ଇ ରିଆରାଲ୍ ଜିକେଏ ବେଟାଆହାମାନେସି । ୧୦ ଆମ୍ବାଆସି ଇଲେକ୍ ଜାପୁନାଣି ଆସାନା ମୀ ତାଣା ଖାଅସି, ଏଞ୍ଜାଣାଲ୍ ମୀ ଇଜ ହାଚାଆଦୁ,

☆ ୧:୫ ୧:୫ ଜହ ୧୩:୩୪; ୧୫:୧୨,୧୭

ଇଞ୍ଜା ନେହୁଁ ମାଞ୍ଜି କି ଜିକେଏ ଇନାଆଦୁ; ୧୧ ଏନାଆଁତାକି ଇଚିହୁଁ  
ଆମ୍ବାଆସି ଏଞ୍ଜାଣାକି ନେହୁଁ ମାଞ୍ଜି କି ଇନେସି, ଏଞ୍ଜାସି ତାନି  
ଲାଗେଏତି କାମାତା ଆଣ୍ଡିନାସି ଆନେସି ।

### ଆକୁତି ରାଜି କାତା

୧୨ ନାନ୍ତୁ ମିଙ୍ଗେ ହାରେକା କାତା ରାଜିନାୟି ମାନେ, ସାମା ଆକୁତା  
ଇଞ୍ଜା ସୀରା ତଲେ ରାଚାଲି ଅଣ୍ଡି ହିଲଅଁ; ମୀ ତାଣା ଖାହାନା  
ମୁନ୍ତୁ ଚୁମେସ୍ପି ଆହାନା ଗୁତି ତଲେ ଜଲ୍ଲକି ଆୟାଲି ଆସା କିହିମାକି,  
ଏନିକି ମା ରାହାଁ ହାରେକା ଆନେ ।

୧୩ ମାହାପୁରୁ ଆଚାମାନି ନୀ ତାଜିନି ମୀରକା ମାସ୍କା ମିଙ୍ଗେ  
ଜହରା କିହିମାଞ୍ଜାନେରି । ଆନେନ୍ ।

## ପୁସ୍ତକ ଫେରା

# The New Testament in the Kuvi language of India: ପୁସ୍ତକ ଫେରା (Bible)

copyright © 2020 The Word for the World International

Language: କୁଭି (Kuvi)

Contributor: The Word for the World International

## ପୁସ୍ତକ ଫେରା, କୁଭି ପୁସ୍ତକ ଫେରା, 2020

The New Testament in Kuvi Language

The Word for the World International

This translation is made available to you under the terms of the Creative Commons Attribution license 4.0.

You may share and redistribute this Bible translation or extracts from it in any format, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

081337bf-dba3-542b-bc85-280acfb14d33